

पिंपरी चिंचवड महानगरपालिका,
 पिंपरी - ४११ ०१८ नगरसचिव कार्यालय,
 क्रमांक - नस/३/कावि/६३३/२०२०
 दिनांक - ०३/०७/२०२०

प्रति,

मा.....,
 सदस्य, स्थायी समिती,
 पिंपरी चिंचवड महानगरपालिका,
 पिंपरी-४११ ०१८.

विषय - पिंपरी चिंचवड महानगरपालिकेच्या मा.स्थायी समितीची साप्ताहिक
 सभा दिनांक ०८/०७/२०२० रोजी आयोजित केले बाबत....

महोदय/महोदया,

पिंपरी चिंचवड महानगरपालिकेच्या मा.स्थायी समितीची साप्ताहिक सभा बुधवार, दिनांक
 ०८/०७/२०२० रोजी दु.०२.३० वा. महानगरपालिकेच्या प्रशासकीय इमारतीमधील महापौर
 मधुकरराव रामचंद्र पवळे सभागृहात आयोजित करणेत आली आहे. सोबत सभेची कार्यपत्रिका
 जोडली आहे. सभेस आपण उपस्थित रहावे, ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका,
 पिंपरी - ४११ ०१८.

- प्रत- १) सर्व संबंधित शाखाप्रमुख व शाखाधिकारी
 २) कार्यालयीन नोटीस बोर्ड

पिंपरी चिंचवड महानगरपालिका, पिंपरी-४११ ०१८.

मा.स्थायी समिती

कार्यपत्रिका क्रमांक - १७९

दिनांक - ०८/०७/२०२०

वेळ - दुपारी ०२.३० वा.

पिंपरी चिंचवड महानगरपालिकेच्या मा.स्थायी समितीची साप्ताहिक सभा बुधवार, दिनांक ०८/०७/२०२० रोजी दुपारी ०२.३० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सभेत खालील कामकाज होईल.

विषय क्र.१) संत तुकारामनगर येथील डॉ.बाबासाहेब आंबेडकर क्रीडा संकुल प्रेक्षक गॅलरी खालील जागेवरील गाळा क्र १, २, ३, १०, ११, १४, १९, २०, ३४, ३६ यांना मंजूर करणेत आले होते. त्यांचा कराराचा कालावधी संपुष्टात आलेला आहे, गाळे धारकाने गाळ्याची अनामत रक्कम मनपाकडे भरलेली नाही, मंजूर केलेल्या गाळ्यावर अन्य व्यवसायिक व्यवसाय करत असल्याचे निदर्शनास आलेले असलेने महाराष्ट्र महापालिका अधिनियम कलम ८१ (ब) (२) नुसार नोटीस देऊन ३० दिवसांच्या आत जागा (गाळा) मनपाच्या ताब्यात देणे गाळे मनपाच्या ताब्यात न दिल्यास सक्तीच्या मार्गाने गाळे ताब्यात घेणेत येतील असे दि.६/३/२०१९ रोजी नोटीस द्वारे कळविणेत आले होते. तथापी सदर नोटीस प्रमाणे कोणीही गाळ्यांचे ताबे न दिल्याने सदर गाळे पंचनामा करून दि.३/२/२०२० रोजी ताब्यात घेणेत आलेले आहेत. सदर गाळे परत मिळणे बाबत सर्व संबंधितांनी एकत्रित अर्ज सादर केलेला आहे. तर सदरचे गाळे निविदा काढून वितरीत करावेत अशी त्या भागातील नागरिक, शिवसेना महाराष्ट्र वाहतुक सेना (महासंघ) शहराध्यक्ष-पिंपरी चिंचवड तसेच नगरसदस्य यांची मागणी आहे. त्यानुसार सदर प्रभागातील नगरसदस्यांची एकत्रित बैठक आयोजित केली असता एकत्र बैठक होऊ शकली नाही. परंतु आहे त्याच गाळेधारकांना गाळे द्यावेत त्यांना बेरोजगार करणेत येऊ नये अशी मागणी दोन नगरसदस्यांची आहे. व निविदा काढून गाळे वितरीत करण्याची दोन नगरसदस्यांची मागणी आहे. संत तुकारामनगर येथील डॉ.बाबासाहेब आंबेडकर क्रीडा संकुल प्रेक्षक गॅलरी खालील जागेवरील मनपाने ताब्यात घेतलेले गाळे क्र.१, २, ३, १०, ११, १४, १९, २०, ३४, ३६ वितरणापासून ३१ मार्च २०२० पर्यंतचे प्रत्येकी एकुण थकीत र.रू.१,२१,७१६/- आहे. ज्यांनी आतापर्यंत नियमाप्रमाणे करार करून थकबाकी न भरल्यामुळे र.रू.५०००/- दंड आकारून जे गाळे दुस-या मार्फत चालवितात त्यांना र.रू.१०,०००/- व ज्यांनी गाळे भाड्याने दिलेले आहे त्यांना र.रू.२०,०००/- दंड आकारून व ३१ मार्च २०२० पर्यंत मिळकत कर भरून आहे त्याच गाळे धारकांना गाळे

देणे अथवा निविदा काढून गाळे वितरीत करावेत याबाबत निर्णय घेणेकामी सदरचा विषय ७९ ब प्रमाणे मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.२) मा.क्रीडा, कला, साहित्य व सांस्कृतिक समिती सभा ठराव क्र.७८ दि.१३/०३/२०२० अन्वये मा.स्थायी समिती सभा सदस्य ठराव क्र.४५७२ दि.२८/०२/२०१९ अन्वये मा.आयुक्त यांचेकडील आदेश क्रमांक क्रीडा/०३/कावि/२५८/२०१९ दि.२६/०६/२०१९ अन्वये प्रभाग क्र.१४ येथील प्रबोधनकार ठाकरे फिटनेस सेंटर व्यायामशाळा हि अष्टविनायक महिला प्रतिष्ठाण या संस्थेस सेवाशुल्क तत्वावर ११ महिने कराराने चालविण्यास दिलेल्या व्यायामशाळेची मुदत दि.१०/०२/२०२० रोजी संपुष्टात येत आहे. प्रभाग क्र.१४ येथील प्रबोधनकार ठाकरे फिटनेस सेंटर व्यायामशाळा हि अष्टविनायक महिला प्रतिष्ठाण यासंस्थेस दि.१२/०२/२०२० पासून पुढे व्यायामशाळा ११ महिने कराराने दरमहा सेवाशुल्क र.रू.२०००/- मनपाकडून देवून सेवाशुल्क तत्वावर चालविण्यास देण्यास मुदतवाढ देणेस मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.३) मा.क्रीडा, कला, साहित्य व सांस्कृतिक समिती सभा ठराव क्र.७९ दि.१३/०३/२०२० अन्वये मा.स्थायी समिती सभा सदस्य ठराव क्र.४५७४ दि.२८/०२/२०१९ अन्वये मा.आयुक्त यांचेकडील आदेश क्रमांक क्रीडा/०३/कावि/२५७/२०१९ दि.२६/०६/२०१९ अन्वये प्रभाग क्र.९ खराळवाडी येथील बालभवन पुरुष व्यायामशाळा हि कामगार नगर मित्र मंडळ कामगार नगर पिंपरी १७ या संस्थेस सेवाशुल्क तत्वावर ११ महिने कराराने चालविण्यास दिलेल्या व्यायामशाळेची मुदत दि.३१/०१/२०२० रोजी संपुष्टात येत आहे. संस्थेने दि.०६/०१/२०२० च्या अर्जाच्या मागणीनुसार व क्रीडा पर्यवेक्षिका क क्षेत्रीय कार्यालय यांचेकडील अहवालनुसार प्रभाग क्र ९ खराळवाडी येथील बालभवन पुरुष व्यायामशाळा हि कामगारनगर मित्र मंडळ कामगारनगर पिंपरी १७ या संस्थेस दि.०२/०२/२०२० पासून पुढे व्यायामशाळा ११ महिने कराराने दरमहा सेवाशुल्क र.रू.२०००/- मनपाकडून देवून सेवाशुल्क तत्वावर चालविण्यास देण्यास मुदतवाढ देणेस मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.४) मा.क्रीडा, कला, साहित्य व सांस्कृतिक समिती सभा ठराव क्र.८० दि.१३/०३/२०२० अन्वये मा.स्थायी समिती सभा सदस्य ठराव क्र.६३०५ दि.०८/०१/२०२० अन्वये मा.अतिरिक्त आयुक्त (२) यांचेकडील आदेश क्र.क्रीडा/०३/कावि/५३/२०२० दि.१५/०१/२०२० अन्वये प्रभाग क्र.२१ येथील नवमहाराष्ट्र व्यायामशाळा हि मैत्री स्वयंरोजगार सेवा संस्था पिंपरीगाव या संस्थेस दि.०२/०३/२०१९ ते दि.०१/०२/२०२०

या कालावधीकरिता र.रू.२०००/- मनपाकडून देवून सेवाशुल्क तत्वावर ११ महिने कराराने चालविण्यास दिलेल्या व्यायामशाळेची मुदत दि.०२/०३/२०२० रोजी संपुष्टात येत आहे. प्रभाग क्र.२१ येथील नवमहाराष्ट्र व्यायामशाळा हि मैत्री स्वयंरोजगार सेवा संस्था पिंपरीगाव या संस्थेस दि.०३/०२/२०२० पासून पुढे ११ महिने कराराने दरमहा सेवाशुल्क र.रू.२०००/- मनपाकडून देवून सेवाशुल्क तत्वावर चालविण्यास देण्यास मुदतवाढ देणेस मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.५) मा.क्रीडा, कला, साहित्य व सांस्कृतिक समिती सभा ठराव क्र.८१ दि.१३/०३/२०२० अन्वये मा.स्थायी समिती सभा सदस्य ठराव क्र.६३०४ दि.०८/०१/२०२० अन्वये मा.अतिरिक्त आयुक्त (२) यांचेकडील आदेश क्रमांक क्रीडा/०३/कावि/५४/२०२० दि.१५/०१/२०२० अन्वये प्रभाग क्र.२१ येथील कै.दशरथ कापसे व्यायामशाळा हि मैत्री स्वयंरोजगार सेवा संस्था पिंपरीगाव या संस्थेस दि.०२/०३/२०१९ ते दि.०१/०२/२०२० या कालावधीकरिता र.रू.२०००/- मनपाकडून देवून सेवाशुल्क तत्वावर ११ महिने कराराने चालविण्यास दिलेल्या व्यायामशाळेची मुदत दि.०२/०३/२०२० रोजी संपुष्टात येत आहे. प्रभाग क्र.२१ येथील कै.दशरथ कापसे व्यायामशाळा हि मैत्री स्वयंरोजगार सेवा संस्था पिंपरीगाव या संस्थेस दि.०३/०२/२०२० पासून पुढे ११ महिने कराराने दरमहा सेवाशुल्क र.रू.२०००/- मनपाकडून देवून सेवाशुल्क तत्वावर चालविण्यास देण्यास मुदतवाढ देणेस मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.६) मा.क्रीडा, कला, साहित्य व सांस्कृतिक समिती सभा ठराव क्र.८२ दि.१३/०३/२०२० अन्वये पिंपरी चिंचवड महानगरपालिकेच्या वतीने व साई संस्कार संस्था, चिंचवड, पुणे १९ यांच्या सहकार्याने सन २०१९-२० मध्ये श्री स्वामी विवेकानंद क्रीडांगण, महात्मा फुलेनगर, चिंचवड येथे मतिमंद व दिव्यांग विद्यार्थ्यांसाठी विविध प्रकारच्या स्पर्धा २०१९-२० आयोजित करणेस व त्याकामी येणा-या र.रू.९,४१,०००/- (अक्षरी र.रू.नऊ लाख एककेचाळीस हजार फक्त) चे खर्चास अथवा प्रत्यक्ष येणा-या खर्चास मान्यता व सहभागी शाळांना भेट वस्तू, मेडल्स खरेदी, पी.व्ही.सी.फ्लेक्स बॅनर्स व स्पर्धा काळात विद्यार्थी खेळाडू, पंच अल्पोपहार व भोजन इ.खरेदी कोटेशन नोटीस प्रसिध्द करून करणेस तसेच विद्युत स्पीकर, माईक, जनरेटर व्यवस्था खर्च हा विद्युत विभाग, संबंधित क्षेत्रीय कार्यालय व स्टेज, मंडप, टेबल खुर्च्या व्यवस्था खर्च हा स्थापत्य विभाग, संबंधित क्षेत्रीय कार्यालय यांचे लेखाशिर्षातून खर्ची टाकणेस मान्यता देणे व स्पर्धा अनुषंगाने क्रीडा विभागाचा होणारा र.रू.७,७६,०००/- (अक्षरी र.रू.सात लाख शहातर हजार फक्त) हा खर्च क्रीडा विभागाचे क्रीडा निधी - म.न.पा.तर्फे आयोजित विविध

क्रीडा स्पर्धा, खेळाडू विद्यार्थ्यांना सकस आहार या लेखाशिर्षातून खर्ची टाकणेस मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.७) मा.क्रीडा, कला, साहित्य व सांस्कृतिक समिती सभा ठराव क्र.८४ दि.१३/०३/२०२० अन्वये मा.सागर गवळी, मा.विकास डोळस यांनी प्रस्तावित केलेनुसार पिंपरी चिंचवड महानगरपालिकेतील क्रीडा विभागाच्या वतीने दरवर्षी शालेय व महाविद्यालयीन विद्यार्थी खेळाडूंना क्रीडा शिष्यवृत्ती अदा केली जाते. मा.महापालिका सभा ठराव क्र.४२१ दि.१८/१/२०१४ अन्वये क्रीडा विभाग क्रीडा धोरण मंजूर झाले असून सदर धोरणामध्ये भाग १ ड शिष्यवृत्ती मधील(१) पान क्रमांक १४ मनपा परिसरातील विद्यार्थी खेळाडूंसाठी शालेय क्रीडा शिष्यवृत्ती योजना शालेय व महाविद्यालयीन विद्यार्थी व संघटनेमार्फत खेळणा-या खेळाडूंना प्रोत्साहन मिळून मनपा परिसरातील जास्तीत जास्त, राज्य राष्ट्रीय व आंतरराष्ट्रीय खेळाडू तयार होण्याच्या दृष्टीने राज्यस्तर खेळाडूस र.रु.३०००/- त्यात १०% वाढ करून र.रु.३३००/- तसेच असोशिएशन ऑफ इंडियन युनिव्हर्सिटी तर्फे आयोजित आंतरविद्यापीठ(राष्ट्रीय) स्तरावर सहभागी झालेल्या विद्यार्थी खेळाडूस वार्षिक र.रु.३०००/- त्यात १०% वाढ करून र.रु.३३००/- व राष्ट्रीय शालेय स्पर्धात (नॅशनल स्कूल गेम/स्कूल गेम फेडरेशन ऑफ इंडिया) तर्फे आयोजित राष्ट्रीय शालेय क्रीडा स्पर्धेत सहभागी झालेल्या विद्यार्थी खेळाडूस वार्षिक र.रु.५०००/- त्यात १०% वाढ करून र.रु.५५००/- या प्रमाणे क्रीडा शिष्यवृत्ती अदा करणेकामी मान्यता दिलेली आहे. सन २०१८-१९ या सालाकरीता शिष्यवृत्ती अदा करणेकामी वृत्तपत्रात प्रेसनोट प्रसिध्द करून संबंधित विद्यार्थ्यांकडून दि.२८/८/२०१९ ते ३०/९/२०१९ पर्यंत अर्ज मागविले होते. त्यानुसार १३५ अर्ज प्राप्त झाले होते. त्यापैकी १३ अर्ज हे क्रीडा शिष्यवृत्ती धोरणात बसत नसल्यामुळे अपात्र करण्यात आलेले आहेत. उर्वरीत (प्रमाणपत्रे) अर्ज १) ६७ अर्ज प्रमाणपत्रे पडताळणी करून घेणेकामी जिल्हा क्रीडा अधिकारी,पुणे २) ३ अर्ज प्रमाणपत्रे विद्यापीठ क्रीडा मंडळ,पुणे यांचेकडे पाठविले होते. क्रीडा व युवक सेवा संचालनालय, पुणे ४९ यांनी पत्र क्र.क्रीयुसे/पिंचिमनपा प्रमाणपत्र पड/१८-१९/का-४ दि.२२/०३/२०१९ या अन्वये सदर प्रमाणपत्रे ही सहा.आयुक्त क्रीडा यांचे स्तरावर School Game Fedration of India या संकेत स्थळावर उपलब्ध असलेल्या निकालावरून छाणणी करून घेणेत यावीत असे कळविले होते. त्यानुसार संबंधित संकेतस्थळावरून तपासणी केली असता ५० खेळाडू पात्र आहेत. २ खेळाडूंचे खेले इंडीयाचे प्रमाणपत्र आहेत. खेळाडूंच्या प्रमाणपत्रांची तपासणी करून एकूण १३५ अर्जातील प्रमाणपत्रांपैकी १२० विद्यार्थी खेळाडूंचे अर्ज मनपाच्या क्रीडा धोरणानुसार पात्र ठरविण्यात आले आहेत त्याचा तपशिल खालील प्रमाणे -

पात्र/अपात्र	राज्यस्तर	आंतर विद्यापीठ	राष्ट्रीयस्तर	एकूण	शेरा
पात्र	६७	३	५०	१२०	----
अपात्र	९	०	४	१३	----
निर्णय राखून ठेवण्यात येत आहे	०	०	२	२	खेला इंडिया (खालील दिलेले आहे.)
एकूण	७६	३	५६	१३५	

खेलो इंडिया खेळलेल्या २ खेळाडूंचे प्रमाणपत्राबाबत क्रीडा व युवक सेवा संचालनालय, पुणे यांच्याकडे फोनद्वारे विचारणा केली असता त्यांनी ह्या स्पर्धेसाठी संबंधित वयोगटानुसार ऐच्छिक खेळाडूंना निवड चाचणीसाठी बोलवून त्यातून संघ निवडला जातो. त्यामुळे सदर खेळाडूंना क्रीडा शिष्यवृत्ती देणेबाबतचे अधिकार आपल्या स्तरावर घेण्यात यावा असे कळविले आहे. मनपा क्रीडा धोरणामध्ये खेलो इंडिया या स्पर्धेचा समावेश नसून या २ खेळाडूंना शिष्यवृत्तीचा लाभ देणेबाबत वरिष्ठ पातळीवर निर्णय घेणे आवश्यक आहे. उर्वरीत १२० खेळाडूंना क्रीडा शिष्यवृत्तीचा लाभ देण्यास हरकत वाटत नाही. तरी सन २०१९-२० या आर्थिक वर्षाकरीता १२० विद्यार्थी खेळाडूंना खालीलप्रमाणे शिष्यवृत्ती रक्कम अदा करावी लागणार आहे.

अ.क्र.	स्पर्धेचा स्तर	प्रत्येक शिष्यवृत्ती र.रु.	एकूण खेळाडू	एकूण शिष्यवृत्ती र.रु.
१	राज्यस्तर	३,३००/-	६७	२,२१,१००/-
२	आंतरविद्यापीठ	३,३००/-	३	९,९००/-
३	राष्ट्रीय	५,५००/-	५०	२,७५,०००/-
		एकूण	१२०	५,०६,०००/-

सन २०१८-१९ या आर्थिक वर्षाची क्रीडा शिष्यवृत्ती बक्षिसे ही सन २०१९-२० आर्थिक वर्षात देय असून सदर लेखा शिर्षावर र.रु.०६,७७,४००/- तरतूद शिल्लक असून या लेखाशिर्षावर सदर क्रीडा शिष्यवृत्ती बील र.रु.५,०६,०००/- खर्ची टाकता येणे शक्य आहे. तरी मा.महापालिका सभा ठराव क्र.४२१ दि.१८/१/२०१४ अन्वये क्रीडा विभाग क्रीडा धोरण मंजूर झाले असून सदर धोरणामध्ये भाग १ ड शिष्यवृत्ती मधील(१) पान क्रमांक १४ मनपा परिसरातील विद्यार्थी खेळाडूंसाठी शालेय क्रीडा शिष्यवृत्ती योजना शालेय व महाविद्यालयीन विद्यार्थी व संघटनेमार्फत खेळणा-या खेळाडूंना प्रोत्साहन मिळून मनपा परिसरातील जास्तीत जास्त राज्य, राष्ट्रीय व आंतरराष्ट्रीय खेळाडू तयार होण्याच्या दृष्टीने शिष्यवृत्ती अदा केली जाते. खेलो इंडियाचे खेळाडू यांना क्रीडा शिष्यवृत्ती अदा करण्याचे धोरण नसल्यामुळे याबाबत निर्णय होईपर्यंत त्याचा निर्णय राखून ठेवणे व सन २०१८-१९ या वर्षात १२० पात्र विद्यार्थी खेळाडूंना एकूण क्रीडा शिष्यवृत्ती र.रु.५,०६,०००/- (अक्षरी र.रु.पाच लाख सहा हजार फक्त) अदा करणे व त्याकामी येणा-या खर्चास मान्यता मान्यता देणेबाबत विचार करणे.

(दि.०८/०७/२०२० चे सभेत घेणेचे निर्णयाप्रमाणे)

विषय क्र.८) मनपाचे निवडणूक विभागासाठी मनपा कामकाजास्तव उपलब्ध करून देणेत आलेले निवडणूक विभागाच्या वापरातील मनपा वाहन क्र.MH-14-CL-1473 (टाटा सुमो) करीता 215/75R15 TT या साईजचे चार नग नविन टायर्स-टयुब मे.सीएट लि. उत्पादीत कंपनी प्रतिक एंटरप्रायझेस, देवाची उरुळी, ता.हवेली, जि. पुणे सासवड रोड यांचेकडून थेट पध्दतीने करारनामा न करता खरेदी करणेस व त्याकामी येणा-या अगाऊ र.रु.22,845/- (अक्षरी र.रु.बावीस हजार आठशे पंचेचाळीस फक्त) अथवा प्रत्यक्ष येणा-या खर्चास मान्यता देणेबाबत विचार करणे.

विषय क्र.९) मे.ट्रस्ट हेल्थकेअर फाऊंडेशन, पुणे यांनी टेस्टिंग बस प्रस्ताव सादर केला आहे. सदर बस संपूर्णतःवातानुकूलित असून सर्व साहीत्यांनी सुसज्ज अशी राहणार आहे. त्यामध्ये त्यांनी कोविड-१९ ह्या टेस्ट जास्तीत जास्त लोकांच्या कशापध्दतीने करता येऊ शकतात याचा आर्विभाव आहे. तसेच बस सर्व प्रभांगामध्ये फिरवण्यात आली तर जास्तीत जास्त नागरिकांची टेस्ट करण्यात येऊन या साथीच्या रोगाला आटोक्यात आणण्यास मदत होणार आहे.

Sr.No	Package	Description	Rate Per Package
1	Package 1	हेमॅटॉलॉजि(सी.बी.सी.) एक्स-रेटेस्ट/ ई.सी.जीटेस्ट विडाल-टेस्ट सी.आर.पी. टेस्ट तापमान (टेम्परेचर) तपासणी ऑक्सिजनस्यंच्युरेशन	400.00

वरील प्रमाणे दरपत्रक प्राप्त झालेले आहे. प्रस्तावा प्रमाणे टेस्ट बस ही मुफ्त (Free of Cost) राहणार आहे. या कामासाठी देण्यात येणारी बस मे.ट्रस्ट हेल्थकेअर फाऊंडेशन, पुणे यांचे मार्फत पुरविली जाणार आहे. बसचा खर्च, डिझेल, देखभाल दुरुस्ती या साठी त्यांना कोणत्याही प्रकारचा खर्च आदा केला जाणार नाही. याची सदर कामाची मुदत १ वर्ष कालावधीसाठी राहणार आहे. वरील प्रमाणे टेस्ट राहणार आहेत. सबब, वरील प्रमाणे मे.ट्रस्ट हेल्थकेअर फाऊंडेशन, पुणे ह्यांचे कडून टेस्टबस चा प्रस्ताव सादर केला असून प्रथम टप्प्यात १०००० नागरिकांची टेस्ट करणे प्रस्तावीत आहे. या कामी र.रु.४०,००,०००/- लाख (अक्षरी र.रु.चाळीस लाख फक्त) खर्च अपेक्षित आहे. सदर खर्चास महापालिका अधिनियम कलम ६७ (३) क नुसार संबंधीतांशी कार्यांतर करारनामा करणेस मान्यता देणेबाबत विचार करणे.

विषय क्र.१०)पिंपरी चिंचवड महानगरपालिकेच्या वैद्यकीय विभागा मार्फत विविध पध्दतीने, वेगवेगळ्या पध्दतींचा अवलंब करून नागरिकांमध्ये जनजागृती करण्यात येते. विविध आजारांविषयी, स्वच्छ भारत अभियान अंतर्गत येणा-या विविध मोहीमा, सध्या कोरोना व्हायरसचा सर्वत्र वाढता प्रादुर्भाव इ बाबत माहिती होणे कामी मनपा हद्दीतील भिंती

रंगविण्यात येतात त्यावर नागरिकांना समजतील अशी चित्रे काढण्यात येतात तसेच त्या मध्ये घोषवाक्य लिहीलेली असतात. त्या द्वारे लोकांमध्ये संबंधीत विषया बद्दल जागृती होते. प्रत्येक प्रभागातील १०X१० स्क्वे. फूटची एक भिंत या प्रमाणे रंगविणेकामी सांगितले जाते. मे.ओम एन्टरप्राइजेस यांनी कोरोना व्हायरस व त्या अनुषंगाने येणा-या इतर आवश्यक त्या विषयांवर जनजागृती करणेकामी आकर्षक पध्दतीने स्लोगन व चित्रे रंगविणेबाबत काम मिळणे बाबत दिनांक ०२.०६.२०२० रोजी पत्र सादर केले आहे सदर पत्रावर मा.सभापती, स्थायी समिती यांनी पुढील कार्यवाहीसाठी वैद्यकीय विभागाकडे पाठविले आहे. मे.ओम एन्टरप्राइजेस यांचा दर र.रु.६६३.०४ + जिएसटी प्रती स्क्वे अर मिटर आलेला आहे. पर्यावरण विभागाकडील निविदा ENV/04/05-2018-19 अन्वये प्रसीध्द केलेल्या निविदेमध्ये त्यांना कामाचे आदेश क्र.पअक/१/कावि/४६/२०१९ दि.०६.०२.२०१९ अन्वये देण्यात आलेले आहेत त्यामध्ये वॉटर पुफ (अॅपेक्स पॅट) पाच वर्षांच्या गॅरंटी सहीत देण्यात आलेले आहेत. भारतीय साथरोग नियंत्रण अधिनियम १८९७ नुसार कोरोना (COVID 19) या साथीच्या रोगावर उपचारासाठी महाराष्ट्र महानगरपालिका अधिनियम कलम ६३(६) व कलम ६७ (३) (क) नुसार तात्काळ खरेदी कामी अन्वये आदेश देता येणे शक्य आहे किंवा कसे? आणि जर आदेश देण्यास मान्यता झालेस पुर्नप्रत्यायी आदेश हा मुळ आदेशाच्या ५० टक्के रकमेएवढा देता येणे शक्य आहे. या प्रमाणे पर्यावरण विभागाकडील या कामासाठी त्यांना ३४.४७ लाखाच्या ५० टक्के म्हणजेच र.रु.१७,२०,०००/- (अक्षरी र.रु.सतरा लाख वीस हजार फक्त) पर्यंत रकमेचे आदेश देणेस व संबंधीतांशी करारनामा करणेस मान्यता देणेबाबत विचार करणे.

विषय क्र.११) यशवंतराव चव्हाण स्मृती रुग्णालय हे कोविड-१९ उपचाराकरीता समर्पित करण्यात आलेले असून कोरोना बाधित रुग्णांवर उपचार करण्यात येत आहेत. कोरोना बाधित रुग्ण मरण पावल्यास त्यावर Expression of Interest मध्ये निर्देशित केलेप्रमाणे योग्य तो प्रोटोकॉल पाळून मृतदेहासंबंधी कामकाज करण्यासाठी १६ स्वतंत्र कर्मचारी उपलब्ध करून देणेबाबत काढण्यात आलेल्या Expression of Interest करीता M/s.Jai Bhawani Enterprises यांनी फेर सादर केलेला दर र.रु.२८,०२१.१५ (PCMC Provided PPE Kit) सर्वात कमी असून त्यांनी सादर केलेल्या दराप्रमाणे मृतदेहासंबंधी कामकाज करण्यासाठी १६ कर्मचारी प्रतिमहा र.रु. ४,४८,३३८/- प्रमाणे ६ महिनेकरीता किमान वेतन कायद्यास अधिन राहून उपलब्ध करून देणेकामी येणा-या र.रु.२६,९०,०३०/- (अक्षरी र.रु.सव्वीस लाख नव्वद हजार तीस फक्त) चे खर्चास मान्यता देणेबाबत विचार करणे.

विषय क्र.१२) औद्योगिक प्रशिक्षण संस्था मोरवाडी येथे प्रशिक्षणार्थ्यांना प्रशिक्षण देणेकरिता मा.अति. आयुक्त सो.यांचेकडील आदेश क्र.औप्रसं/०४/कावि/५१/२०२०, दि.१७/०१/२०२० अन्वये खालील कर्मचा-यांना दि.०९/१२/२०१९ ते दि.०८/०६/२०२० या सहा महिने कालावधीसाठी एकत्रित मानधनावर तात्पुरत्या स्वरूपात एकत्रित र.रू.३०,०००/- (अक्षरी र.रू. तीस हजार फक्त) नेमणूक देण्यात आलेली आहे. सदर नेमणूकीचा कालावधी दि.०८/०६/२०२० रोजी संपुष्टात येत आहे. खाली नमूद केलेल्या अ.क्र.०१ ते ०९ कर्मचा-यांनी नियमित वेतन श्रेणीत नेमणूक मिळणेकामी मे.उच्च न्यायालय येथे म.न.पा. विरुद्ध दाखल याचिका क्र.२५६६/२००५ दाव्यानुसार मे.उच्च न्यायालयाचे आदेशानुसार मुदतवाढ देणे आवश्यक आहे.

प्रपत्र 'अ'

अनु. क्र.	नाव	पदनाम
१	श्रीमती.सातकर उज्वला लक्ष्मण	मानधन निदेशक
२	श्री.काळोखे विक्रमसिंह वसंत	मानधन निदेशक
३	श्री.लांडगे निलेश खुशालचंद	मानधन निदेशक
४	श्री.दुधाळ भानुदास धर्माजी	मानधन निदेशक
५	श्रीमती.बोरसे वृंदावनी बन्सीलाल	मानधन निदेशक
६	श्री.ताठे शहाजी पांडूरंग	मानधन निदेशक
७	श्री.शिंदे प्रकाश शिवाजी	मानधन निदेशक
८	श्रीमती.जाधव सीमा यशवंत	मानधन निदेशक
९	श्री.गावडे किसन दत्तात्रय	मानधन निदेशक

उपरोक्त अनु.क्र.०१ ते ०९ कर्मचा-यांना मे.उच्च न्यायालय येथे म.न.पा. विरुद्ध दाखल याचिका क्र.२५६६/२००५ दाव्यानुसार मे.उच्च न्यायालयाचे यांच्या आदेशास अधीन राहून व मा.कायदा सल्लागार यांच्या अभिप्रायानुसार दि.१०/०६/२०२० ते दि.०९/१२/२०२० पर्यंत सहा महिने कालावधीकरीता हंगामी नियुक्ती देणेस मान्यता देणेबाबत विचार करणे.

विषय क्र.१३) महाराष्ट्र महापालिका अधिनियम मधील कलम १०५ (१) अन्वये लेखापरिक्षण विभागातील दि.१५.०६.२०२० ते दि.२१.०६.२०२० अखेर संपणा-या आठवड्याचा मा.मुख्य लेखा परिक्षक यांनी क्र.मुलेप/६/कावि/५४/२०२०, दि.०२/०७/२०२० अन्वये पाठविलेला साप्ताहिक लेखा तपासणी कामाचा अहवाल अवलोकन करणे.

विषय क्र.१४) महाराष्ट्र महापालिका अधिनियम मधील कलम १०५ (१) अन्वये लेखापरिक्षण विभागातील दि.२२.०६.२०२० ते दि.२८.०६.२०२० अखेर संपणा-या आठवड्याचा

मा.मुख्य लेखा परिक्षक यांनी क्र.मुलेप/६/कावि/५५/२०२०, दि.०२/०७/२०२०
अन्वये पाठविलेला साप्ताहिक लेखा तपासणी कामाचा अहवाल अवलोकन करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका,
पिंपरी - ४११ ०१८.

पिंपरी चिंचवड महानगरपालिका,
पिंपरी - ४११ ०१८, नगरसचिव कार्यालय,
क्रमांक - नस/३/कावि/६३३/२०२०
दिनांक - ०३/०७/२०२०

टिप - प्रस्तुत कार्यपत्रिकेवरील विषयांची विषयपत्रे (डॉकेटस) नगरसचिव कार्यालयात वाचणेसाठी
ठेवणेत आलेली आहेत.